

16 మంది కాంగ్రెస్ ఎమ్మెల్యేలపై సీఎం రేవంత్ రెడ్డి ఆగ్రహం

“సర్పంచ్” ఫలితాలపై పీసీసీ సమీక్ష.. 18 మంది ఎమ్మెల్యేలకు వార్నింగ్..

సర్పంచ్ ఎన్నికల ఫలితాలపై సీఎం రేవంత్, టీపీసీసీ చీఫ్ మహేష్ గౌడ్, రాష్ట్ర వ్యవహారాల ఇన్‌చార్జ్ మీనాక్షి నటరాజన్ సమీక్ష

హైదరాబాద్, డిసెంబర్ 20 (ప్రభాత ఉదయం)

18 మంది ఎమ్మెల్యేల పనితీరుపై అసహనం వ్యక్తం చేశారు. రెబల్స్‌ను ఎందుకు బుజ్జగించలేదు.. సొంత బంధువులకు టికెట్ ఇప్పించేందుకు పార్టీకి నష్టం చేశారని పీసీసీ తేల్చింది. దీంతో అగ్రనాయకులు ఎమ్మెల్యేలకు అక్షింతలు వేశారు. ఈ ఘటన మరోసారి రిపీట్ అయ్యిందంటే ఊరుకునేది లేదని హెచ్చరించారు. పాలమూరు ఎమ్మెల్యేలపై కూడా అసహనం వ్యక్తం చేసినట్లు తెలుస్తోంది. ఎమ్మెల్యేల పనితీరుపై దాదాపు రెండు, మూడు రోజులగా సమీక్ష జరిగినట్లు పార్టీ వర్గాలు చెబుతున్నాయి. కాగా.. తెలంగాణ ముఖ్యమంత్రి రేవంత్ రెడ్డి స్థానిక సంస్థల ఎన్నికలు శాంతియుతంగా నిర్వహించిన అధికారులకు అభినందనలు తెలిపారు. డిసెంబర్ 18న ఏర్పాటు చేసిన మీడియా సమావేశంలో సీఎం రేవంత్ మాట్లాడుతూ.. స్థానిక సంస్థల ఎన్నికల్లో కాంగ్రెస్ అద్భుత ఫలితాలు సాధించిందని.. 2029 లో కూడా ఈ తీర్పు రిపీట్ అవుతుందని ఆశాభావం వ్యక్తం చేశారు. కష్టపడిన కాంగ్రెస్ పార్టీ కార్యకర్తలకు.. ఆశీర్వాదించిన ప్రజలకు కృతజ్ఞతలు తెలిపారు. రెండేళ్లు పూర్తి అయిన సందర్భంగా స్థానిక సంస్థల ఎన్నికలు



జరిగాయన్నారు. ప్రజలు సంపూర్ణ విశ్వాసం ప్రదర్శించారు.. అభినందించారన్నారు. 12,702 గ్రామ పంచాయతీల్లో మొత్తం 8,335 గ్రామ పంచాయతీల్లో కాంగ్రెస్ గెలిచింది. బీఆర్ఎస్, బీజేపీ ఒక కూటమిగా పోటీ చేశారన్నారు. 4221 సర్పంచ్ లను బీజేపీ బీఆర్ఎస్ కూటమి గెలుచుకుందన్నారు. 33 శాతం గెలుచుకున్నారని

తెలిపారు. మా రెండేళ్ల పాలనకు ప్రజలు ఇచ్చిన తీర్పు అని సీఎం రేవంత్ తెలిపారు. కంటోన్మెంట్.. జూబ్లీహిల్స్ ఉప ఎన్నికల్లో కూడా కాంగ్రెస్ ను ఆశీర్వాదించారు. 94 అసెంబ్లీ నియోజక వర్గాల పరిధిలో జరిగిన ఎన్నికల్లో కాంగ్రెస్ 87 నియోజక వర్గాల్లో మెజారిటీ సాధించిందని కొనియాడారు..

లిపోర్టర్లు కావాలేను

అత్యంత ప్రజాదరణ పొందిన ప్రభాత ఉదయం తెలుగు దినపత్రికలో పనిచేయుటకు తెలంగాణ వ్యాప్తంగా జిల్లా, మండల మరియు నియోజకవర్గాల వారీగా లిపోర్టర్లు కావాలేను.



సంప్రదించండి
ఫోన్: 93910 89608



జాబ్ క్యాలెండర్ ఉండాలిందే

ఉద్యోగ నియామకాల్లో జాప్యం తగదు

లేకుంటే యువత భవిష్యత్ దెబ్బతింటుంది

తెలంగాణ డిప్యూటీ సీఎం భట్టి విక్రమార్కు

హైదరాబాద్, డిసెంబర్ 20 (ప్రభాత ఉదయం)

పబ్లిక్ సర్వీస్ కమిషన్లు దేశ పరిపాలనా వ్యవస్థకు వెన్నెముకలని తెలంగాణ డిప్యూటీ సీఎం భట్టి విక్రమార్కు అన్నారు. న్యాయమైన, పారదర్శక నియామకాల ద్వారానే ప్రజాసేవలో ప్రతిభకు స్థానం ఉంటుందని ఆయన అభిప్రాయం వ్యక్తం చేశారు. రామోజీ ఫిల్మ్ సిటీలో ఏర్పాటు చేసిన 26వ పబ్లిక్ సర్వీస్ కమిషన్ చైర్మన్ జాతీయ సదస్సు ముగింపు కార్యక్రమంలో భట్టి విక్రమార్కు పాల్గొన్నారు. ఈ సందర్భంగా ఉపముఖ్యమంత్రి మాట్లాడుతూ.. పరీక్షలకు వార్షిక జాబ్ క్యాలెండర్ తప్పనిసరని అన్నారు. ఉద్యోగ నియామకాల జాప్యం యువత భవిష్యత్తును దెబ్బతీస్తాయని.. ముందస్తు ప్రణాళికతోనే వారిలో విశ్వాసం పెరుగుతుందని

చెప్పుకొచ్చారు. తెలంగాణ పీఎస్సీ విజయవంతంగా జాబ్ క్యాలెండర్ అమలు చేస్తోందని చెప్తూ కమిషన్ చైర్మన్, సభ్యులను రాష్ట్ర ప్రభుత్వం తరఫున అభినందించారు. పారదర్శకత పబ్లిక్ సర్వీస్ కమిషన్ ప్రాణమని.. ప్రశ్నాప్రతాల తయారీ నుంచి తుది ఎంపిక వరకూ ప్రతి దశ స్పష్టంగా ఉండాలన్నారు. ప్రశ్నాప్రతాల లీకేజీలు ప్రజాసేవ విలువలకు విరుద్ధమని.. వాటిని కట్టడి చేసేందుకు ఆధునిక భద్రతా వ్యవస్థలు, నైతిక శిక్షణ అవసరమని సూచించారు. రిజర్వేషన్లు సంఖ్యలకే కాదని, వాస్తవిక ఫలితాలు ఇవ్వాలంటూ డిప్యూటీ సీఎం భట్టి చెప్పుకొచ్చారు. ఈ కార్యక్రమానికి ఉప రాష్ట్రపతి సీపీ రాధాకృష్ణన్, రావకొండ పోలీస్ కమిషనర్ సుధీర్ బాబు, పబ్లిక్ సర్వీస్ కమిషన్ చైర్మన్ బుర్రా వెంకటేశం హాజరయ్యారు.

మాకు ఏపీనే స్ఫూర్తి

విశాఖ పర్యటనలో బండి సంజయ్ కీలక వ్యాఖ్యలు

విశాఖ డిసెంబర్ 20 (ప్రభాత ఉదయం)



ఏపీ అభివృద్ధిని చూశాక తెలంగాణ ప్రజల్లో ఆలోచన మొదలైందని కేంద్రమంత్రి బండి సంజయ్ అన్నారు. విశాఖ పార్క్ హోటల్ సర్కిల్ వద్ద వాజ్ పేయి కాంస్య విగ్రహాన్ని ఆవిష్కరణ సభలో ఆయన పాల్గొన్నారు. ఈ సందర్భంగా బండి సంజయ్ మాట్లాడుతూ రాబోయే రోజుల్లో ఏపీ, తెలంగాణ అభివృద్ధికి మోదీ సర్కార్ సహకరిస్తుందని తెలిపారు. వైజాగ్ కు వస్తే బీపీ, షుగర్ ఎగిరిపోతాయని చెప్పారు. సముద్రమంతా విశాల హృదయం వైజాగ్ వాసుల సొంతమన్నారు. ప్రేమకు తీరం, పోరాటానికి పునాది వైజాగ్ అని పేర్కొన్నారు. అందాలకే కాదని. పోరాటాలకు విశాఖ ప్రసిద్ధి చెందిందని తెలిపారు. నేపీకి బలమని పరిశ్రమలకు ..మిగతా 2లో

టీఎంసీ అభివృద్ధిని అడ్డుకోవద్దు..

బెంగాల్ ర్యాలీలో వర్షువల్ గా ప్రసంగించిన మోడీ



న్యూఢిల్లీ, డిసెంబర్ 20 (ప్రభాత ఉదయం)

పొగమంచు కారణంగా ప్రధాని మోడీ హెలికాప్టర్ ప్రయాణం ఆగిపోయింది. మోడీ శనివారం నాడియా జిల్లాలోని తాపర్ పూర్ కు వెళ్లాల్సి ఉంది. హైవే ప్రాజెక్టులను ప్రారంభించి.. ఆనంతరం బీజేపీ పరివర్తన సంగత్య సభలో ప్రసంగించాల్సి ఉంది. అయితే ప్రతికూల వాతావరణం కారణంగా హెలికాప్టర్ తిరిగి కోల్ కతాలో ల్యాండ్ అయిపోయింది. దీంతో బీజేపీ పరివర్తన సంగత్య సభను ఉద్దేశించి వర్షువల్ గా ప్రసంగించారు. ఈ సందర్భంగా అధికార పార్టీ తృణమూల్ కాంగ్రెస్ పై మోడీ ధ్వజమెత్తారు. మమతా బెనర్జీ నేతృత్వంలోని ప్రభుత్వం అక్రమ

వలసదారులను కాపాడుతోందని ఆరోపించారు. చొరబాటుదారులకు మద్దతు ఇస్తుందని.. అందుకే వారంతా స్పెషల్ ఇంటెన్సివ్ రివిజన్ (%రా×%) ను వ్యతిరేకిస్తున్నారన్నారు. రాష్ట్రంలో డబుల్ ఇంజన్ ప్రభుత్వానికి అవకాశం ఇవ్వాలని ప్రజలకు విజ్ఞప్తి చేశారు. తృణమూల్ కాంగ్రెస్ తనను.. బీజేపీని ఎంతగానైనా వ్యతిరేకించండి.. కానీ బెంగాల్ పురోగతిని ఆహ్వాదన కోరారు. రాష్ట్రంలో పాలక వర్గం అభివృద్ధి పనులను అడ్డుకుంటుందని మోడీ ఆరోపించారు. ఇటీవల్ ఎన్నికల సంఘం ప్రత్యేక ఓటర్ సర్వే చేపట్టింది. దాదాపు 58 లక్షల ఓట్లను ఈసీ తొలగించింది. వచ్చే ఏడాది ప్రారంభంలోనే పశ్చిమ బెంగాల్ లో ఎన్నికల జరగనున్నాయి.

రైలు ఢీకొని

7 ఏనుగులు మృతి

పట్టాలు తప్పిన బోగీలు

ఏనుగుల మందును ఢీకొట్టిన ఎక్స్ ప్రెస్

దర్యాప్తు చేపట్టిన అధికారులు



న్యూఢిల్లీ, డిసెంబర్ 20 (ప్రభాత ఉదయం)

అసోంలో ఏనుగుల గుంపును సైరాంగ్ నుంచి దిల్లీ బయల్దేరిన ఛాదాని ఎక్స్ ప్రెస్ ఢీకొట్టింది. ఈ ఘటనలో ఏడు ఏనుగులు మృతి చెందగా, ఒకటి గాయపడిందని అధికారులు తెలిపారు. ప్రమాదం ధాటికి రైలు ఇంజన్ తో పాటు ఐదు బోగీలు పట్టాలు తప్పినట్లు పేర్కొన్నారు.

అయితే, ప్రయాణికులెవరికీ ఎలాంటి ప్రమాదం జరగలేదని పేర్కొన్నారు. శనివారం తెల్లవారుజామున 2:17 గంటల సమయంలో ప్రమాదం జరిగినట్లు నార్త్ ఈస్ట్ ప్రెంటియర్ రైల్వే అధికార ప్రతినిధి వెల్లడించారు. ప్రమాదం కారణంగా ఈ మార్గంలోని రైల్వే రాకపోకలకు అంతరాయం కలిగిందని చెప్పారు.

రైజింగ్ కాదు ఫ్లయింగ్ సీఎం..

రేవంత్ రెడ్డిపై హరీశ్ రావు సెటైర్లు

హైదరాబాద్, డిసెంబర్ 20 (ప్రభాత ఉదయం)

రాజకీయాల్లో అబద్ధాలు ఆడటంలో ముఖ్యమంత్రి రేవంత్ రెడ్డికి నోబెల్ ప్రైజ్ ఇవ్వాలని మాజీ మంత్రి, బీఆర్ఎస్ ఎమ్మెల్యే హరీశ్ రావు అన్నారు. కాంగ్రెస్ పార్టీ కేసులు, డబ్బు, గుండాయిజం ప్రయోగించినా బీఆర్ఎస్ 40 శాతం 4 వేలకుపైగా సర్పంచ్ స్థానాలను గెలుచుకుని తన సత్తా చాటిందన్నారు. సంగారెడ్డి నియోజకవర్గంలో గెలిచిన సర్పంచ్, ఉప సర్పంచ్, వార్డ్ మెంబర్ల సన్మాన కార్యక్రమానికి ఇవాళ ముఖ్య అతిథిగా హాజరైన మాజీ మంత్రి హరీష్ రావు ఈ సందర్భంగా మాట్లాడుతూ.. రైతులు ఎరువుల కోసం గోసపడుతుంటే రేవంత్ రెడ్డి యావ్లు, మ్యూవ్ల పేరుతో డ్రామలు ఆడుతున్నారని ధ్వజమెత్తారు. సీఎం, ఎమ్మెల్యేలకు లేని చెక్ పవర్ ఒక్క గ్రామ సర్పంచ్ కే ఉందని అందువల్ల ధైర్యంగా పనిచేయడం సూచించారు. ప్రజలకు ఇచ్చిన హామీలు ఎక్కణ్ణి మనుషుడి సోకుల కోసం 100 కోట్లతో పుల్ బాల్ మ్యూవ్లు ఆడిస్తారా అని నిలదీశారు. ఓడిపోతామనే భయంతోనే రేవంత్ రెడ్డి కోవరేటివ్ ఎన్నికలు పెట్టడం లేదని,రేవంత్ రెడ్డి రైజింగ్ సీఎం కాదు, ఢిల్లీకి హైదరాబాద్ కు చక్కర్లు కొట్టే ఫ్లయింగ్ సీఎం అని ఎద్దేవా చేశారు. రెండేళ్లలో వచ్చేది బీఆర్ఎస్ ప్రభుత్వమేనని సర్పంచ్ ల ఐదేళ్ల పదవీకాలంలో మిగిలి మూడేళ్లు కేసీఆర్ ప్రభుత్వంలోనే ఉంటారు. మీ పనుల బాధ్యత నాది అని భరోసా ఇచ్చారు. ఎన్నికలు బీఆర్ఎస్ పార్టీ సత్తాను చాటాయని.. కారు జోరు కాంగ్రెస్ బేజారు అయిందన్నారు. ఎప్పుడైనా లోకల్ బాడీ ఎన్నికల్లో అధికార పార్టీ 90 శాతం గెలిస్తే పది శాతం ప్రతిపక్ష పార్టీలు గెలుస్తాయి. కానీ బీఆర్ఎస్ 40 శాతం అంటే 4వేలకు పైగా సర్పంచ్ స్థానాలను గెలిచింది.



సంగారెడ్డిలో 34 సర్పంచులు గెలిస్తే అందులో 27 గెలిచామని రేవంత్ రెడ్డి చెప్పన్నారు. బీఆర్ఎస్ తరఫున గెలిచిన సర్పంచులను కూడా రేవంత్ రెడ్డి కాంగ్రెస్ ఖాతాలో వేసుకున్నారని విమర్శించారు. కాంగ్రెస్ పార్టీ 50 శాతంలోపే సర్పంచులు గెలిస్తే 66 గెలిచామని రేవంత్ రెడ్డి బుకాయస్తున్నారని వచ్చే ఎన్నికల్లో వచ్చేది బీఆర్ఎస్ ప్రభుత్వమే. కాంగ్రెస్ 10, 12 స్థానాలకు మించి గెలవదన్నారు. ప్రజలందరూ మళ్ళీ కేసీఆర్ కావాలని ఎదురుహుచ్చున్నారన్నారు. రేవంత్ రెడ్డి.. ఎప్పుడైనా నీ మొహానికి వ్యవసాయం చేసావా? రైతుల కష్టం మీకు తెలుసా? కేసీఆర్ హయాంలో కరెంటు పుల్లు, నీళ్లు పుల్లు. ఎరువులు పుల్లు. రేవంత్ రెడ్డి వచ్చాక రెండుసార్లు రైతుబంధు ఎగ్గొట్టారు, కరెంటు 14 గంటలు కూడా రావడం లేదు, ఎరువుల కోసం లైన్లో నిలబడి నిలబడి గోసపడుతున్నారని విమర్శించారు. కేసీఆర్ ఉన్నప్పుడు ఎరువుల లాఠీలను ఊర్లకే వంపి రైతులకు అందిస్తే, రేవంత్ రెడ్డి వచ్చాక ఎరువుల కోసం గంటల తరబడి లైన్లో నిలబడాల్సిన దుస్థితి వచ్చిందన్నారు.



బీజేపీలో చేరిన ప్రముఖ నటి ఆమని

హైదరాబాద్, డిసెంబర్ 20 (ప్రభాత ఉదయం)

టాలీవుడ్ సీనియర్ నటి ఆమని రాజకీయ అరంగేట్రం చేశారు. శనివారం హైదరాబాద్ లోని రాష్ట్ర బీజేపీ కార్యాలయంలో ఆమె అధికారికంగా భారతీయ జనతా పార్టీ తీర్థం పుచ్చుకున్నారు. తెలంగాణ బీజేపీ రాష్ట్ర అధ్యక్షుడు ఎన్. రాంచంద్రారావు సమక్షంలో ఆమె పార్టీలో చేరారు. రాంచంద్రారావు ఆమెకు పార్టీ కండువా కప్పి సాదరంగా ఆహ్వానించారు. ఈ కార్యక్రమంలో కేంద్ర మంత్రి జి. కిషన్ రెడ్డితో పాటు పలువురు బీజేపీ ముఖ్య నేతలు పాల్గొన్నారు.

పీవీ నరసింహారావు ఎక్స్ ప్రెస్ వేపై మూడు కార్లు ఢీ, స్తంభించిన ట్రాఫిక్



టోయోటో కారు



ధ్వంసమైన కియా కారు



స్తంభించిన ట్రాఫిక్

బుద్వేల్, డిసెంబరు 20 (ప్రభాత ఉదయం) : పీవీ నరసింహారావు ఎక్స్ ప్రెస్ వే పై శనివారం మూడు కార్లు ఒకదానికొకటి ఢీకొన్నాయి. దీంతో ట్రాఫిక్ స్తంభించిపోయింది. వివరాలు ఈ విధంగా ఉన్నాయి..... మెహిదీపట్నం నుంచి ఆరాంపుర్ వైపు వెళ్తున్న టోయోటా కారు పిల్లర్ నెంబర్ 248 పైన డివైడర్ ను ఢీ కొని ఆరాంపుర్ నుంచి మెహిదీపట్నం వైపు వెళ్తున్న కియా కారు ను ఢీ కొట్టింది. కియా కారు వెనకాల వస్తున్న మరో

కారు కియా కారు ను ఢీ కొట్టింది. ఈ ప్రమాదంతో ట్రాఫిక్ పూర్తిగా స్తంభించిపోయింది. ఉదయం 10:20 నిమిషాల నుంచి 11:30 గంటల వరకు ట్రాఫిక్ స్తంభించి పోవడంతో అంతర్జాతీయ విమానాశ్రయానికి వెళ్లే ప్రయాణికులు, పీవీ నరసింహారావు ఎక్స్ ప్రెస్ వే పైన ప్రయాణిస్తున్న వాహన దారులు తీవ్ర ఇబ్బందులకు గురయ్యారు. రాజేంద్రనగర్ ట్రాఫిక్ పోలీసులు, లా అండ్ ఆర్డర్ పోలీసులు ట్రాఫిక్ ను క్రమబద్ధీకరించారు.

రాజేంద్రనగర్ సర్కిల్ డిప్యూటీ కమిషనర్ బి సురేందర్ రెడ్డి వాహన దారులు ఇబ్బందులు పడకుండా ట్రాఫిక్ ను క్లియర్ చేయడం కోసం దగ్గరుండి పనిచేశారు.



మొదటి పేజీ తరువాయి...

ద్వారమని, విద్యకు కేంద్రమని, స్మృతికి నిలయమని విశాఖ నగరం అని కొనియాడారు. విశాఖ అభివృద్ధి చెందితే దేశమంతా ఫలాలు అందుతాయని చెప్పారు. డబుల్ ఇంజన్ సర్కార్తో ఏపీకి కలిగే ప్రయోజనాలు

మాకు ఏపీనే స్ఫూర్తి

ఎన్నో ఉన్నాయన్నారు. అవినీతి కాంగ్రెస్ విపక్షాన్ని సముద్రంలో విసిరేసిన ఏపీకి హ్యూస్టన్ అని బండిసంజయ్ చెప్పారు. తెలంగాణ బీజేపీకి ఏపీనే స్ఫూర్తి అని వ్యాఖ్యానించారు. తెలంగాణలోనూ కాంగ్రెస్ ను నామరూపాల్లేకుండా కూకటివేళ్లతో పెకిలిస్తామన్నారు. తెలంగాణలోనూ డబుల్ ఇంజన్ సర్కార్ ను స్థాపిస్తామని బండి సంజయ్ దీమా వ్యక్తం చేశారు.



అయ్యప్ప పూజలో పాల్గొన్న పరమేశ్వర్ రెడ్డి

కరోరమైన దీక్షలో అయ్యప్ప పూజలు చేయడం అమోఘం మందముల పరమేశ్వర్ రెడ్డి

మేడ్చల్ జిల్లా ప్రతినిధి (ఉప్పల్, మల్లాపూర్ డివిజన్)
డిసెంబర్ 20 (ప్రభాత ఉదయం):

కరోరమైన దీక్షలో అయ్యప్ప స్వామి కొనసాగడం అభినందనీయమని కాంగ్రెస్ పార్టీ ఉప్పల్ నియోజకవర్గ ఇన్చార్జి మందముల పరమేశ్వర్ రెడ్డి అన్నారు. శనివారం మల్లాపూర్ డివిజన్ కేవల రెడ్డి నగర్ కమ్యూనిటీ హాల్లో అరుణోదయ కలసాంస్కృతిక వేదిక వారి ఆధ్వర్యంలో 16వ అయ్యప్ప మహా పడి పూజా మహోత్సవం జరుపుకున్నారు. ఈ కార్యక్రమానికి ముఖ్య అతిథులుగా ఉప్పల్ నియోజకవర్గ కాంగ్రెస్ పార్టీ ఇంచార్జి మందముల పరమేశ్వర్ రెడ్డి పాల్గొని అయ్యప్ప స్వామికి ప్రత్యేక పూజలు చేశారు. ఈ సందర్భంగా ఆయన మాట్లాడుతూ అయ్యప్ప అనుగ్రహంతో నే కరోరమైన దీక్షలో అయ్యప్ప స్వాములు దీక్షలు చేయడం అభినందనీయమని అయ్యప్ప భక్తులను ఆయన కొనియాడారు. ఈ కార్యక్రమంలో అరుణోదయ కళా సంస్కారిక వేదిక అధ్యక్షులు సి.రాధాకృష్ణన్, కార్యదర్శి సునీష్ జాకోబ్, కోశాధికారి ఎం.బిజా కుమార్, మాణి, వెంకట్, కేవల రెడ్డి నగర్ అసోసియేషన్ సభ్యులు, సీనియర్ నాయకులు వి ఎస్ ప్రకాష్ రెడ్డి, మల్లాపూర్ డివిజన్ అధ్యక్షులు కప్పర సాయి గౌడ్, సీనియర్ కాంగ్రెస్ నాయకులు నెమలి అనిల్ కుమార్, ఎస్ వి కిట్ట, దంతూరి రాజు గౌడ్, నెమలికొండ సునీల్ రెడ్డి, కోయగూర బాలరాజ్, శ్రీనివాస్, కే రాజేష్, రుపేందర్ రెడ్డి, కే .సురేష్, ఎం.జయంత గౌడ్, వంగవీటి బ్రహ్మ విసీష్ యాదవ్, స్థానికులు మరియు భక్తులు తదితరులు అధిక సంఖ్యలో పాల్గొన్నారు.



కళ్యాణ లక్ష్మి చెక్కులను పంపిణీ చేసిన మాజీ మంత్రులు పట్నం మహేందర్ రెడ్డి, మల్లారెడ్డి

పేదంటి అడబిడ్డల పెళ్లిళ్లకు భరోసా కళ్యాణ లక్ష్మి పథకం

మాజీ మంత్రి, ఎమ్మెల్యే మహేందర్ రెడ్డి

మేడ్చల్ జిల్లా ప్రతినిధి (ఘట్టేసర్ సర్కిల్) డిసెంబర్ 20 (ప్రభాత ఉదయం):- పేదంటి అడబిడ్డల పెళ్లిళ్లకు భరోసా కళ్యాణ లక్ష్మి పథకం అని చీఫ్ విప్ పట్నం మహేందర్ రెడ్డి, తోటకూర వజ్రేష్ యాదవ్ లు అన్నారు. శనివారం మేడ్చల్ మల్లాజిగిరి జిల్లా కాంగ్రెస్ పార్టీ అధ్యక్షులు మేడ్చల్ నియోజకవర్గ ఇంచార్జి తోటకూర వజ్రేష్ యాదవ్ ఆధ్వర్యంలో కళ్యాణ లక్ష్మి చెక్కుల పంపిణీ కార్యక్రమాలను చేపట్టారు. ఈ కార్యక్రమానికి ముఖ్య అతిథులుగా చీఫ్ విప్ పట్నం మహేందర్ రెడ్డి పాల్గొని కళ్యాణ లక్ష్మి చెక్కులను పంపిణీ చేశారు. ఈ సందర్భంగా వారు మాట్లాడుతూ తెలంగాణ రాష్ట్ర ప్రభుత్వం అమలు చేస్తున్న కళ్యాణ లక్ష్మి, షాది ముబారక్ పథకాలు పేదంటి అడబిడ్డల పెళ్లికి ఎంతో భరోసానిస్తున్నాయని అన్నారు. శనివారం ఘట్టేసర్ సర్కిల్ పరిధిలోని శివారెడ్డిగూడా బంధన్ ఫంక్షన్ హాల్లో ఉమ్మడి ఘట్టేసర్, కీసర, శామిర్సేట్, మేడ్చల్ మండలాల లబ్ధిదారులకు మంజూరైన కళ్యాణ లక్ష్మి, షాది ముబారక్ చెక్కులను ప్రభుత్వ చీఫ్ విప్ పట్నం మహేందర్ రెడ్డి, మేడ్చల్ నియోజకవర్గ శాసనసభ్యులు చామకూర మల్లారెడ్డి, మేడ్చల్ మల్లాజిగిరి కాంగ్రెస్ పార్టీ అధ్యక్షులు తోటకూర వజ్రేష్ యాదవ్, మాజీ ఎమ్మెల్యే సుధీర్ రెడ్డి లు సంయుక్తంగా పంపిణీ చేశారు. ఈ సందర్భంగా వజ్రేష్ యాదవ్ మాట్లాడుతూ, పేద కుటుంబాల్లో పెళ్లి ఖర్చుల భారం తగ్గించేందుకే రాష్ట్ర ప్రభుత్వం ఈ పథకాలను అమలు చేస్తోందని, మహిళల సంక్షేమానికి కాంగ్రెస్ ప్రభుత్వం పెద్దపీట వేస్తోందన్నారు. అర్హులైన ప్రతి ఒక్కరూ ప్రభుత్వ పథకాలను సద్వినియోగం చేసుకోవాలని వారు సూచించారు. ఈ కార్యక్రమంలో మేడ్చల్ మార్కెట్ కమిటీ చైర్మన్ బొమ్మలపల్లి నర్సింహులు యాదవ్, జిల్లా ఆర్టీఏ సభ్యులు, తూంకుంట మున్సిపల్ కాంగ్రెస్ అధ్యక్షులు భీమిడి జైపాల్ రెడ్డి, మేడ్చల్ నియోజకవర్గం ఏ బ్లాక్ కాంగ్రెస్ పార్టీ అధ్యక్షులు, మున్సిపల్, కార్పొరేషన్ అధ్యక్షులు, మాజీ మేయర్లు, చైర్మన్లు, డిప్యూటీ మేయర్లు, కాంగ్రెస్ పార్టీ మాజీ ప్రజాప్రతినిధులు, అధికారులు లబ్ధిదారులు పాల్గొన్నారు.

నాగార్జున నగర్ కాలనీకి మౌలిక వసతుల కల్పనకు కృషి

రూ.20 లక్షల నిధులతో నాగార్జున కాలనీలో రోడ్డు పనులను పరిశీలించిన కార్పొరేటర్ సతీష్ గౌడ్

కూకట్ పల్లి, డిసెంబర్ 20 (ప్రభాత ఉదయం) నాగార్జున నగర్ కాలనీలో మౌలిక వసతుల కల్పనకు ఎల్లప్పుడూ కృషి చేస్తానని ఘట్టేసర్ డివిజన్ కార్పొరేటర్ పండాల సతీష్ గౌడ్ అన్నారు. కూకట్ పల్లి నియోజకవర్గం, ఘట్టేసర్ డివిజన్ పరిధిలోని నాగార్జున కాలనీ లో గతంలో చిన్న వర్షానికి కూడా కాలనీ జలమయం అయ్యేదని దానికి ముందు ప్రణాళికగా బద్దంగా గౌతమ్ నగర్ పైనుండి, ఎయిర్పోర్ట్ రోడ్డు నుండి వచ్చే వర్షపు నీరు ట్రెంప్ ఏర్పాటు చేసి డ్రైవర్స్ చేయడం వలన 40% సమస్య పరిష్కరించబడిందని కార్పొరేటర్ పండాల సతీష్ గౌడ్ తెలియజేశారు. ఆ తర్వాత గౌతమ్ నగర్ కి నాగార్జున కాలనీకి నాలుగు ఫీట్ల డౌన్ ఉండడంతో వర్షం వచ్చినప్పుడు వరద నీరు చేరి ఇళ్లలోకి నీరు చేరి సమస్య వస్తున్నందు వరకొకటి గతంలో అధికారులతో పర్కెటింగ్ రూ.20 లక్షల జిహెచ్ఎంసీ నిధులు మంజూరు చేయించుకుని ఎమ్మెల్యే మాధవరం కృష్ణ సహకారంతో రోడ్డు పనులు ప్రారంభించారు. మూడున్నర నుంచి 4 ఫీట్ల ఎత్తు పెంచడంతో గతం లో వరద వచ్చినప్పటికీ ముంపు గురి



కాకుండా చర్యలు తీసుకోవడం జరిగిందన్నారు. నాగార్జున కాలనీలో అన్ని పనులు పూర్తి చేసినందుకు కాలనీవాసులు కార్పొరేటర్ ని శాలువాతో సత్కరించి ధన్యవాదాలు

తెలియజేశారు. ఈ కార్యక్రమంలో డివిజన్ అధ్యక్షులు కంచి బిక్షపతి, సత్యనారాయణ యాదవ్, సలావుద్దీన్, మాణిక్యం, ఖలీమ్, ఖలీల్, అస్తాం, సతీష్ తదితరులు పాల్గొన్నారు.



బాలానగర్లో ఘనంగా

ముదిరాజ్ జెండా పండుగ

ముదిరాజ్ లు అందరూ ఏకతాటిపై ఉండి ఐక్యతను చాటుకోవాలి

బాలానగర్ డివిజన్ ముదిరాజ్ సంఘం అధ్యక్షులు ఆకుల నరేందర్

కూకట్ పల్లి, డిసెంబర్ 20 (ప్రభాత ఉదయం) కూకట్ పల్లి నియోజకవర్గం, బాలానగర్ డివిజన్ ముదిరాజ్ సంఘం బాలానగర్ ముదిరాజ్ సంఘం అధ్యక్షులు ఆకుల నరేందర్ ముదిరాజ్ ఆధ్వర్యంలో ముదిరాజ్ బిస్కెట్ దగ్గర ముదిరాజ్ జెండా పండుగను ఘనంగా నిర్వహించారు. అనంతరం ముదిరాజ్ సంఘం సభ్యులు జెండాను ఆవిష్కరించి సంబరాలు జరుపుకున్నారు. ఈ సందర్భంగా బాలానగర్ ముదిరాజ్ సంఘం అధ్యక్షులు ఆకుల నరేందర్ ముదిరాజ్ మాట్లాడుతూ ముదిరాజ్ సంఘం సభ్యులు ఏకతాటిపై ఉండి ప్రతి రంగాలలో ముదిరాజులు అగ్రస్థానంలో ఉండాలని అన్నారు. రానున్న స్థానిక సంస్థల ఎన్నికలలో ముదిరాజుల ఐక్యత చాటి రాజ్యాధికారాన్ని దక్కించుకోవాలని అన్నారు. ముదిరాజులకు ఏ సమస్య వచ్చినా తాను ముందుండి పోరాడుతానని ఆకుల నరేందర్ తెలిపారు.



గౌతమి నగర్ కాలనీలో సమస్యలపై అధికారులతో కలిసి పర్యటించిన కార్పొరేటర్ శ్రీనివాసరావు

కూకట్ పల్లి, డిసెంబర్ 20 (ప్రభాత ఉదయం)

శేరిలింగంపల్లి నియోజకవర్గం, హైదర్ నగర్ డివిజన్ పరిధిలోని గౌతమి నగర్ కాలనీ లో గల పలు సమస్యలు, చేపట్టవలసిన పలు అభివృద్ధి పనుల పై జిహెచ్ఎంసీ ఇంజనీరింగ్ విభాగం, జలమండలి అధికారులతో కాలనీ వెల్డర్ అసోసియేషన్, కాలనీ వాసులతో కలిసి స్థానిక కార్పొరేటర్ నార్మల్ శ్రీనివాస రావు పాదయాత్ర చేశారు. ఈ సందర్భంగా కార్పొరేటర్ శ్రీనివాసరావు మాట్లాడుతూ కాలనీ వారి విజ్ఞప్తి మేరకు జిహెచ్ఎంసీ, జలమండలి అధికారులతో కలిసి కాలనీ లో పర్యటించి ప్రతి చిన్న సమస్య గురించి చర్చించి, వెంటనే సమస్యల పరిష్కారం జరిగేలా చర్యలు అధికారులకు సూచించారు. పలు కాలనీ లలో ప్రజల నుండి వచ్చిన వినతి మేరకు మా దృష్టికి వచ్చిన సమస్యలను పరిగణలోకి తీసుకొని ప్రత్యేక చొరవ తో డివిజన్ లో అత్యవసరం ఉన్న చోట, నిత్యం సమస్యలతో ఉన్న ప్రాంతాలలో ప్రథమ ప్రాధాన్యత గా పనులు పూర్తి చేస్తామని తెలియచేశారు. ఏ చిన్న సమస్య అయిన నా దృష్టికి వచ్చిన తప్పకుండా పరిష్కరిస్తామని, కాలనీ లలో మౌలిక వసతుల కల్పనకు ప్రథమ ప్రాధాన్యత ఇస్తూ కాలనీలను అన్ని రంగాలలో అభివృద్ధి పథంలో ముందుకు తీసుకు వెళుతు సమస్య రహిత ఆదర్శవంతమైన కాలనీ లు గా తీర్చిదిద్దడమే నా ప్రథమ లక్ష్యం అని, ప్రజలకు స్వచ్ఛమైన, చక్కటి ఆహారద్రవ్యమైన వాతావరణం కలిపిస్తామని అన్నారు. అన్నివేళలా ప్రజలకు అందుబాటులోకి ఉంటానని, మెరుగైన ప్రజా జీవనానికి అన్ని రకాల మౌలిక వసతుల కల్పనకు తనవంతు కృషి చేస్తానని, అదే విధంగా హైదర్ నగర్ డివిజన్ ను అన్ని రంగాలలో అభివృద్ధి చేసి ఆదర్శవంతమైన, అగ్రగామి డివిజన్గా తీర్చిదిద్దడామని పేర్కొన్నారు. ఈ కార్యక్రమంలో జిహెచ్ఎంసీ వర్క్ ఇన్వెక్టర్ మహదేవ్, జలమండలి మేనేజర్ విలియమ్స్ వర్క్ ఇన్వెక్టర్ నాగరాజు, సూపర్వైజర్ నరేంద్ర, సిబ్బంది, కాలనీ వెల్డర్ అసోసియేషన్ సభ్యులు, కాలనీ వాసులు తదితరులు పాల్గొన్నారు.

ప్రజలు కుల, మతాలకు అతీతంగా అన్ని పండుగలు జరుపుకోవడం హల్చనియం

గ్రాండ్ క్రిస్టన్ వేడుకలలో పాల్గొన్న కార్పొరేటర్ దొడ్డ వెంకటేశ్ గౌడ్

కూకట్ పల్లి, డిసెంబర్ 20 (ప్రభాత ఉదయం)

శేరిలింగంపల్లి నియోజక వర్గం, అల్లిన కాలనీ డివిజన్ పరిధిలోని ఎల్లమ్మబండ పీజేఆర్ నగర్ క్రిస్టియన్ అసోసియేషన్ సంఘం వారి ఆధ్వర్యంలో నిర్వహించిన గ్రాండ్ క్రిస్టన్ వేడుకలకు డివిజన్ కార్పొరేటర్ దొడ్డ వెంకటేశ్ గౌడ్ హాజరై పాస్టర్లు, స్థానిక నాయకులతో కలిసి కేక్ కట్ చేసి క్రిస్టియన్ సోదర, సోదరిమణులకు క్రిస్టన్ శుభాకాంక్షలు తెలియజేశారు. ఈ సందర్భంగా కార్పొరేటర్ దొడ్డ వెంకటేశ్ గౌడ్ మాట్లాడుతూ లోక రక్షకులు, కరుణామయుడు, ఏనుక్రిస్టు పుట్టిన పవిత్రమైన రోజున జరుపుకునే క్రిస్టన్ పండుగ అందరూ ఆనందంగా జరుపుకోవాలని అన్నారు. అల్లిన కాలనీ డివిజన్ లోని ప్రజలందరూ కుల, మతాలకు అతీతంగా అన్ని పండుగలు కలిసిమెలిసి చేసుకోవడం ఆనందించడం విషయం అని అన్నారు. డివిజన్ ప్రజలందరికీ క్రిస్టన్ శుభాకాంక్షలు తెలియచేశారు. ఈ కార్యక్రమంలో డివిజన్ నాయకులు, చర్చ్ పాస్టర్లు, క్రిస్టియన్ సోదరులు తదితరులు పాల్గొన్నారు.





సర్పంచ్‌లకు సమస్యల స్వాగతం

పల్లె పోరులో ఎన్నికై నవారు 90శాతం కొత్తవారే

గ్రామాల్లో పేరుకుపోయిన సమస్యలు
పంచాయతీ ఖాతాల్లో ఖజానా ఖాళీ
నూతన సర్పంచులపైనే కోటి ఆశలు

గద్వాల జిల్లా ప్రతినిధి, డిసెంబర్ 20 (ప్రభాత ఉదయం) పల్లెసీమలో దేశానికి పట్టుకొమ్మలు. గ్రామాల్లో సర్పంచ్ పదవి బాధ్యతాయుతమైంది. గ్రామ స్వరాజ్యమే లక్ష్యంగా ప్రభుత్వం 1959లో జిల్లా, బ్లాక్, గ్రామ పంచాయత్ అనే మూడంచెల పంచాయతీరాజ్ వ్యవస్థను ఏర్పాటు చేసింది. స్థానిక ప్రజల అవసరాలకు అనుగుణంగా వనరుల వినియోగం, శాస్త్రావైసైన పరిపాలన అమలుకు యంత్రాంగం ఏర్పాటు చేయాలని నిర్ణయించింది. గ్రామీణుల జీవన ప్రమాణాలను మెరుగుపర్చాలనే సంకల్పంతో ఏర్పాటైన పంచాయతీరాజ్ వ్యవస్థ రానురాను గాడి తప్పుతోంది. కొత్తగా గెలిచిన సర్పంచ్‌లు ఈ నెల 22న పదవి పగ్గాలు చేపట్టనున్నారు. అద్దె భవనాలు, పాత సమస్యలు స్వాగతం పలుకుతున్నాయి. జిల్లాలో 255 గ్రామ పంచాయతీలు ఉండగా ప్రస్తుతం 70 జిల్లా అద్దె భవనాలు, అంగన్వాడీ కేంద్రాలు, ప్రభుత్వ పాఠశాల, గ్రామాభివృద్ధి కమిటీ భవనాల్లో అరకొర వసతులతో కొనసాగుతున్నాయి. పరిపాలనా సౌలభ్యం కోసం గత ప్రభుత్వం తండాలను ప్రత్యేక గ్రామ పంచాయతీలుగా



ఏర్పాటు చేసింది. తండాలతోపాటు కొన్ని గ్రామ పంచాయతీలకు గూడు లేకుండా పోయింది. ప్రభుత్వం పలు జిల్లాలకు నూతన భవనాలను మంజూరు చేసినా నిధుల కొరత కారణంగా అర్థంతరంగా నిలిచిపోయాయి. సుమారు రెండు సంవత్సరాలుగా గ్రామ పంచాయతీలకు పాలకవర్గాలు లేక పల్లెపాలన అస్తవ్యస్తంగా మారింది. ప్రభుత్వం ప్రత్యేకాధికారులను నియమించినా నిధులలేమీ సమస్యతో ఇప్పటి వరకు పల్లెబాట పట్టలేదు. దీంతో స్థానిక కార్యదర్శులు ఎలాగోలా నెట్టుకుచ్చారు. కార్యదర్శులు తమకున్న అధికార పరిధిలో పరిపాలన అందించినా ప్రజాప్రతినిధులు లేక ప్రజలు సైతం సమస్యలను భరిస్తున్నారు. కేంద్ర, రాష్ట్ర ప్రభుత్వాలు అందించే నిధులు ఆలస్యమైనా పాలకవర్గాలు ఉంటే సర్పంచ్, వార్డు సభ్యులు తమ పలుకుబడిని ఉపయోగించి ప్రజల కనీస అవసరాల్పైన తాగునీరు, వీధిదీపాలు, మురుగుకాల్వలను తు

ట్రం చేయించే పరిస్థితి ఉండేది. జిల్లా అధికారులు, ఎమ్మెల్యే, ఎంపీ, ఎమ్మెల్సీలకు స్థానిక సమస్యలు వివరించి అదనపు నిధులు రాబట్టేందుకు పాలకవర్గాలు ప్రయత్నించేవారు. 22వ తేదీన సర్పంచ్‌లు బాధ్యతలు స్వీకరించనున్న నేపథ్యంలో పల్లె పాలనలో గాడిలో పడనున్నది.

సవాళ్ల అధికం
గ్రామ పంచాయతీలను రెండేళ్లుగా నిధుల కొరత వేదిస్తోంది. ఎన్నికల్లో గెలుపొందిన నూతన సర్పంచులకు గ్రామీణ ప్రాంతాల్లో అత్యధిక సమస్యలే స్వాగతం పలుకు తున్నాయి. పంచాయతీ ఖాతాల్లో నిధులు అందుబాటులో లేవు. రెండుళ్లుగా కేంద్ర, రాష్ట్ర ప్రభుత్వాలు నిధులు రాకపోవడంతో పల్లెల్లో పాలన పడకేసింది. ముఖ్యంగా పారిశుధ్యం, డ్రైనేజీ, వీధిదీపాలు, తాగు నీటి, తదితర సమస్యలపై చర్యలు తీసుకోవాల్సిన అవసరం ఉంది. గ్రామాల్లో పాఠశాలలు శిథిలావస్థలో ఉండడం, టాయిలెట్స్ లేకపోవడం, సరైన బెంచీలు, కరెంట్ లేక చాలాచోట్ల ఇబ్బందులున్నాయి. గత ప్రభుత్వంలో మన ఊరు%- % మన బడి పథకం కింద మరమ్మతులు చేసినా అతిచివ సాయిలో పూర్తి కాలేదు. ప్రస్తుత ప్రభుత్వం ఆధ్వర్యంలో అమ్మ ఆదర్శ పాఠశాలల పథకం కింద కొన్ని పాఠశాలలను ఎంపిక చేసి మరమ్మతులు చేపట్టారు. కొత్త సర్పంచులు వాటిపై శ్రద్ధపెట్టి పనులు పూర్తి చేయాల్సిన అవసరముంది. అలాగే గ్రామాల్లో సీజనల్ వ్యాధులు ప్రబలకుండా తదితర సమస్యలపై చర్యలు తీసుకోవాలి.

మహిళలు చిన్నారుల రక్షణ డబ్బూ సీఎస్ డబ్బూ డ్యేయం

శేరిలింగంపల్లి : డిసెంబర్ 20, (ప్రభాత ఉదయం) మహిళలు చిన్నారుల భద్రతకు సైబరాబాద్ విమెన్ అండ్ చిల్డ్రన్ సేఫ్టీ వింగ్ అధిక ప్రాధాన్యత ఇస్తున్నట్లు డిసీపీ సృజన తెలిపారు.విమెన్ అండ్ చైల్డ్ విభాగం పర్యవేక్షణలో వారం రోజులు నిర్వహించిన ప్రత్యేక డ్రైవ్ వివరాలను డిసీపీ వివరించారు. యాంటీ హ్యూమన్ ట్రాఫికింగ్ యూనిట్ నిర్వహించిన ప్రత్యేక దాడుల్లో ఆరుగురు సెక్స్ పర్సన్లు 11 మంది ట్రాన్స్జెండర్లను అదుపులోకి తీసుకున్నట్లు వివరించారు. 2 పిటా కేసులు నమోదు చేశామని ఆరుగురు బాధితులను రక్షించడం జరిగిందని. ఇద్దరు నిందితులను అరెస్టు చేసినట్లు అమె చెప్పారు. షీ టీం బృందాలు గడచిన వారం రోజులు 137 డెకాడ్ అవరేషన్లు చేయడం జరిగిందన్నారు. బహిరంగ ప్రదేశాల్లో



ప్రభుత్వ పాఠశాలలో ఉమెన్ అండ్ చైల్డ్ వింగ్ అవగాహన కార్యక్రమం
అసభ్యకర ప్రవర్తనకు పాల్పడిన 66 మందిని అదుపులోకి తీసుకొని కేసులు నమోదు చేశారు. మహిళల నుండి అందిన 23 ఫిర్యాదులను స్వీకరించామని ఫ్యామిలీ కోస్టానిట్ సెంటర్స్ సీడిఇడబ్ల్యూ కేంద్రాలు భార్యభర్తల

వివాదాల పరిష్కారంలో 22 కుటుంబాలను తిరిగి కలిపి వారి జీవితాల్లో కొత్త వెలుగులను నింపామన్నారు. సైబరాబాద్ పరిధిలో యాంటీ హ్యూమన్ ట్రాఫికింగ్ యూనిట్ షీ టీం బృందాలు ఈ వారంలో అవగాహన కార్యక్రమాలు నిర్వహించగా మొత్తం 7229 మంది పాల్గొన్నారు. ముఖ్యంగా మానవ అక్రమ రవాణా బాలల అక్రమ రవాణా బాల్య వివాహాలు బాల కార్మికులు వేధింపులు సామాజిక మాధ్యమాల్లో వేధింపులు సైబర్ డిడిరింపులు సైబర్ మోసాలు వంటి అంశాలపై అవగాహన కల్పించడం జరిగిందన్నారు. మహిళల హెల్ప్‌లైన్ 181, చైల్డ్ హెల్ప్‌లైన్ 1098, డయల్ 100, నేరాలు 1930 వంటి సేవల ప్రాముఖ్యతను ప్రజలకు తెలియజేసినట్లు డిసీపీ సృజన వివరించారు.



అయ్యప్ప మహా పడిపూజా కార్యక్రమంలో పాల్గొన్న ఎమ్మెల్యే మహిపాల్ రెడ్డి

పటాన్ చెరు, డిసెంబర్ 20 (ప్రభాత ఉదయం): అయ్యప్ప స్వామి ఆశీస్సులు ప్రతి ఒక్కరిపైనా ఉండాలని ప్రార్థించినట్లు పటాన్ చెరు ఎమ్మెల్యే గూడెం మహిపాల్ రెడ్డి అన్నారు. నంగారెడ్డి జిల్లా పటాన్చెరు నియోజకవర్గం గడ్డపోతారం మున్సిపాలిటీలో శనివారం ఏర్పాటు చేసిన శ్రీ శ్రీ శ్రీ అయ్యప్ప స్వామి మహా పడిపూజ కార్యక్రమానికి ముఖ్య అతిథిగా హాజరై స్వామివారికి ప్రత్యేక పూజలు నిర్వహించారు. ఎమ్మెల్యే తోపాటు జిల్లా పరిషత్ మాజీ చైన్ చైర్మన్ ప్రభాకర్, మున్సిపల్ కమిషనర్ వెంకటరామయ్య, బొల్లారం ఇన్స్పెక్టర్ రవీందర్ రెడ్డి, సీనియర్ నాయకులు ప్రకాష్ చారి తదితరులున్నారు




నియోజకవర్గ పరిధిలో పలు అభివృద్ధి పనులకు శంకుస్థాపన చేసిన పటాన్ చెరు ఎమ్మెల్యే

పటాన్ చెరు, డిసెంబర్ 20 (ప్రభాత ఉదయం): పటాన్ చెరు నియోజకవర్గ పరిధిలోని పలు మండలాల్లో కోట్లాది రూపాయల నిధులు వెచ్చించి అభివృద్ధి కార్యక్రమాలకు ఎమ్మెల్యే గూడెం మహిపాల్ రెడ్డి శ్రీకారం చుట్టారు. ప్రజలకు సంక్షేమం, మరియు ఆర్థిక అభ్యున్నతి లక్ష్య సాధనగా పనిచేస్తున్నామని పటాన్ చెరు ఎమ్మెల్యే గూడెం మహిపాల్ రెడ్డి అన్నారు. శనివారం అమీన్ పూర్,ఇంద్రేశ్వరం,జిన్నారం మున్సిపల్ పరిధిలోని రాక్షకత్వ, రాక్షత్వ తాండ, గడ్డపోతారం మున్సిపల్ పరిధిలో కోట్లాది రూపాయల నిధులు వెచ్చించి చేపట్టనున్న వివిధ అభివృద్ధి పనులకు ఎమ్మెల్యే మహిపాల్ రెడ్డి శంకుస్థాపనలు చేశారు. ఈ సందర్భంగా ఆయన మాట్లాడుతూ అభివృద్ధి లక్ష్యంగా నూతన మున్సిపాలిటీలకు ప్రభుత్వం అందించే నిధులతో పాటు ఆయా మున్సిపాలిటీ పరిధిలోగల పరిశ్రమల సహాయసహకారాలు తీసుకుని అభివృద్ధి పనులకు శ్రీకారం చుడుతున్నామని తెలిపారు. ముఖ్యంగా రోడ్డు, డ్రైనేజీ వ్యవస్థను ఏర్పాటు చేయాలని పనులు ప్రారంభించామని, భవిష్యత్తు అవసరాలకు అనుగుణంగా అభివృద్ధి పలు కార్యక్రమాలు రూపొందిస్తున్నామని ఆయన పేర్కొన్నారు. మున్సిపాలిటీలో విలీనమైన ప్రతి గ్రామ అభివృద్ధికి తాము కట్టుబడి ఉన్నామని పేర్కొన్నారు. ఈ కార్యక్రమంలో జిల్లా పరిషత్ మాజీ చైన్ చైర్మన్ ప్రభాకర్, మున్సిపల్ కమిషనర్లు తిరుపతి, వెంకట్రామయ్య, జ్యోతి రెడ్డి మాజీ మున్సిపల్ చైర్మన్ తుమ్మల పాండు రంగారెడ్డి, మాజీ ఎంపీపీ దేవానందం, మాజీ జెడ్పీటీసీ సుధాకర్ రెడ్డి, మాజీ సర్పంచ్ కృష్ణ, పంచాయతీరాజ్ డిఇ సురేష్ , నరసింహ రాజు, సీనియర్ నాయకులు సత్యనారాయణ, రాజు, శ్రీకాంత్ తదితరులు పాల్గొన్నారు



విజ్ఞానం పెంపొందించుకునేందుకే సైన్స్ ఫెయిర్

ఘనంగా సాయి హైస్కూల్ లోసైన్స్ ఫెయిర్
పటాన్ చెరు, డిసెంబర్ 20 (ప్రభాత ఉదయం): విజ్ఞానం పెంచుకునేందుకు, విషయ పరిజ్ఞానం కోసం సైన్స్ ఫెయిర్ దోహదపడుతుందని సాయి హై స్కూల్ నిర్వాహకులు రమేష్ బాబు పేర్కొన్నారు.శనివారం పాఠశాలలో ఘనంగా సైన్స్ ఫెయిర్ నిర్వహించారు. వివిధ తరగతుల విద్యార్థులు ప్రదర్శించిన విజ్ఞాన ప్రదర్శన, విద్యార్థులు స్వయంగా రూపొందించిన సైన్స్ ప్రాజెక్టులు ఆకర్షణగా నిలిచాయి.. ఉపాధ్యాయుల మార్గదర్శకత్వంలో నిర్వహించిన సైన్స్ ఫెయిర్ లో విద్యార్థులు రూపొందించిన నమూనాలు విశేషంగా ఆకట్టుకున్నాయి. సైన్స్ ఫెయిర్ ప్రదర్శనకు విద్యార్థుల తల్లిదండ్రులు స్థానికులు పెద్ద ఎత్తున హాజరయ్యారు. పాఠశాల నిర్వాహకులు రమేష్ బాబు మాట్లాడుతూభవిష్యత్తులో విద్యార్థులు ఉన్నత చదువులు చదివి మంచి ఉద్యోగాలు సంపాదించాలని ఆయన ఆకాంక్షించారు.తల్లిదండ్రులను, గురువులను గౌరవించి ప్రయోజకులు కావాలని ఆయన అన్నారు. కార్యక్రమంలో పాల్గొన్న పలువురు సాయి హై స్కూల్ విద్యార్థులకు అభినందనలు తెలియజేశారు. ఈ కార్యక్రమంలో ఉపాధ్యాయులు విద్యార్థులు తదితరులు పాల్గొన్నారు.



నిరుపేదలకు ఆపన్న హస్తం ముఖ్యమంత్రి సహాయనిధి:

ఎమ్మెల్యే మహిపాల్ రెడ్డి
3 లక్షల రూపాయల విలువైన ఎలీసిస్ చెక్కు పంపిణీ
పటాన్ చెరు, డిసెంబర్ 20 (ప్రభాత ఉదయం) : నిరుపేదలకు మెరుగైన వైద్యం అందించడంలో ముఖ్యమంత్రి సహాయనిధి ఆపన్న హస్తంలా ఉపయోగపడుతుందని పటాన్ చెరు శాసనసభ్యులు గూడెం మహిపాల్ రెడ్డి అన్నారు. భారతి నగర్ డిజిపిఎ కి చెందిన గొల్లపల్లి శ్రీకాంత్ గత కొంతకాలంగా అనారోగ్యంతో బాధపడుతున్నారు. మెరుగైన వైద్య చికిత్స కోసం ఎమ్మెల్యే మహిపాల్ రెడ్డి ద్వారా ముఖ్యమంత్రి సహాయ నిధికి దరఖాస్తు చేసుకున్నారు. దీంతో శ్రీకాంత్ వైద్యానికి మూడు లక్షల రూపాయలు మంజూరయ్యాయి. ఈ మేరకు క్యాంపు కార్యాలయంలో ఏర్పాటు చేసిన సమావేశంలో శ్రీకాంత్ కు ఎమ్మెల్యే ఎలీసిస్ పత్రాలను అందజేశారు.



ఎల్ జి స్టేడియం లో జరిగిన ప్రభుత్వ క్రిస్మస్ వేడుకలకు వచ్చున్న చింతల్వేటి దేవప్ర మిషన్ గాస్ట్రల్ చర్చ్ సభ్యులు

ఎల్జీ స్టేడియంలో జరుగుతున్న ప్రభుత్వ క్రిస్మస్ వేడుకలకు బయలుదేరి వెళ్లిన క్రైస్తవులు

బుద్వేల్ ,డిసెంబరు 20 (ప్రభాత ఉదయం) : ప్రభుత్వ పరంగా శనివారం సాయంత్రం ఎల్జీ స్టేడియం లో నిర్వహించిన రాష్ట్ర స్థాయి క్రిస్మస్ వేడుకలకు రాజేంద్రనగర్ సర్కిల్ నుంచి ఏడు బస్సులలో క్రైస్తవులు బయలుదేరి వెళ్లారు. చింతల్వేటి బెథెన్స్ మిషన్ గాస్ట్రల్ చర్చ్, ఉప్పర్ పల్లి రాక్ చర్చ్, దుర్గానగర్ లోహిమ్ గాస్ట్రల్ చర్చ్, ఆనంద్ నగర్ ఫాలేమ్ ప్రార్థన మందిరం, శివరాంపల్లి చర్చ్, హైదర్ గూడ అగాపే గాస్ట్రల్ చర్చ్, శాస్త్రిపురం లోని కర్నీల్ ప్రార్థన మందిరం, బుద్వేల్ హెబ్రోన్ చర్చ్ల పాస్టర్లు రెవరెండ్ కె నతానియేల్, రెవరెండ్ కె సుందర్బాల్, రెవరెండ్ సీహెచ్ సునీల్ సామ్యూల్, పాస్టర్ బటు శ్రీకాంత్, పాస్టర్ సోమారు రాజ్యూమార్, రెవరెండ్ థామస్ కురియన్, రెవరెండ్ జాన్, పాస్టర్ దినకర్ ఆ ధర్మపురో ఆ సంఘాల నుంచి వందల సంఖ్యలో క్రైస్తవ సోదర సోదరీమణులు క్రిస్మస్ వేడుకలకు వెళ్లారు.



దుర్గా పగర్ ఏలోహం చర్చ్ సభ్యులు



ర్యాబీల్ పాల్గొన్న జాతీయ వరి పరిశోధన సంస్థ శాస్త్రవేత్తలు, ఉద్యోగులు

స్వచ్ఛ సమాజం సాధనకు ప్రతి ఒక్కరూ భాగస్వాములు కావాలి

భారత వరి పరిశోధన సంస్థ ఆధ్వర్యంలో స్వచ్ఛత పక్వాడ..
డాక్టర్ సతీష్ చౌహాన్

బుద్వేల్,డిసెంబర్ 20(ప్రభాత ఉదయం): భారతీయ వరి పరిశోధన సంస్థ ఆధ్వర్యంలో స్వచ్ఛత పక్వాడ కార్యక్రమాన్ని పురస్కరించుకొని స్వచ్ఛత కార్యక్రమం నిర్వహించారు.ఈ కార్యక్రమాన్ని సహజోతి యాతా రాజేంద్రనగర్ గ్రౌండ్లో ప్యాక్ వాడం ద్వారా వచ్చే ఆరోగ్య సమస్యలు,పరిసరాలు పరిశుభ్రంగా ఉంచుకోవాలని ప్రజలకు డాక్టర్ సతీష్ చౌహాన్ తెలిపారు.స్వచ్ఛతను జీవన విధానంగా సమాజం మార్చుకునేందుకు ఉద్యమస్థాయిలో ప్రతి ఒక్కరూ ముందుకు తీసుకెళ్లాలని ఆయన పిలుపునిచ్చారు.కేంద్ర,రాష్ట్ర ప్రభుత్వాలు కూడా స్వచ్ఛతపై ప్రజలలో అవగాహన కల్పించేందుకు ఈ కార్యక్రమాలు నిర్వహిస్తున్నట్లు వివరించారు.మన ఇంటితోపాటు పరిసరాలను కూడా పరిశుభ్రంగా ఉంచేందుకు కంకణబద్ధులు కావాలన్నారు. స్వచ్ఛతతో పరిసరాల పరిశుభ్రతతోపాటు ఆరోగ్యం,కుటుంబ ఆర్థిక పరిస్థితి కూడా మెరుగుపడుతుందన్నారు.ఈ కార్యక్రమాన్ని డాక్టర్ సతీష్ చౌహాన్,సీనియర్ టెక్నికల్ ఆఫీసర్ త్రావణ్ కుమార్,యూత్ క్లబ్ అధ్యక్షులు మంగళారం శ్రీనివాస్లు నిర్వహించారు.అనంతరం ప్రజలకు వంద మందికి బ్యాగులు అందించారు.

నేడు గగన్ పహాడ్‌లో విద్యుత్ సరఫరాలో అంతరాయం

రాజేంద్రనగర్, డిసెంబర్ 20 (ప్రభాత ఉదయం) గగన్ పహాడ్ విద్యుత్ సెక్షన్ పరిధిలో వివిధ మరల నిమిత్తం ఆదివారం విద్యుత్ సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ హర్షవర్ధన్ తెలిపారు. గగన్ పహాడ్ విద్యుత్ ఫీడర్ పరిధిలో గల ప్రాంతాలైన గగన్ పహాడ్ పారిశ్రామిక వాడ, శివాజీ నగర్ ప్రాంతాలలో ఉదయం 11 గంటల నుండి మధ్యాహ్నం 2 గంటల వరకు సరఫరా నిలిపి వేస్తున్నట్లు ఆయన పేర్కొన్నారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.

యధావిధిగా ప్రజావాణి కార్యక్రమం: కలెక్టర్ నారాయణ రెడ్డి

రంగారెడ్డి జిల్లా ప్రతినిధి, డిసెంబర్ 20 (ప్రభాత ఉదయం) ప్రజా సమస్యల సత్వర పరిష్కారం కోసం ప్రతి సోమవారం సమీకృత జిల్లా కార్యాలయాల సముదాయం లోని సమావేశ మందిరంలో నిర్వహించే ప్రజావాణి కార్యక్రమాన్ని ఈ నెల 22వ తేదీ (సోమవారం) నుండి యధావిధిగా నిర్వహించడం జరుగుతుందని కలెక్టర్ సి.నారాయణ రెడ్డి శనివారం ఒక ప్రకటనలో తెలిపారు. గ్రామ పంచాయతీ ఎన్నికల నిర్వహణ నేపథ్యంలో ఎన్నికల ప్రవర్తనా నియమావళి అమలులో ఉండడం వల్ల ప్రజావాణి కార్యక్రమాన్ని తాత్కాలికంగా వాయిదా వేయడం జరిగిందని అన్నారు. ప్రస్తుతం గ్రామ పంచాయతీ ఎన్నికల ప్రక్రియ ముగిసినందున ప్రజావాణి కార్యక్రమం తిరిగి యధావిధిగా కొనసాగుతుందని కలెక్టర్ తెలిపారు.

